

# د یوحنا رسول لومړی لیک

د کتاب پېژندنه

دا لیک یوحنا چې د ایماندارانو د ټولني مشر و د ۸۵ نه تر ۹۵ میلادي کلونو په شاوخوا کې لیکلی دی، دوه اصلي مقصدونه لري. لومړی دا چې ایمانداران دې ته هڅوي چې د عیسی مسیح له لارې د خدای سره په تړاو او دوستی کې ژوند وکړي. دوهم دا چې ایماندارانو ته خبرداری ورکوي چې د غلط تعلیم په هکله پام وکړي. غلط تعلیم په دې بنیاد باندې ولاړ و چې مادي نړۍ په خپل ذات کې فاسده او ناپاکه ده او د هغې سره اړیکه نیول د ناپاکی سبب ګرځي. د دې بنوونکو یوې ډلې فکر کاوه چې د خلاصون دپاره باید بدن وځورول شي او بدن د قید نه ازاد شي. بلې ډلې دعوه کوله څرنګه چې خلاصون یوه روحاني موضوع ده چې د انسان د روح سره تړاو لري، نو کوم ګناهونه چې انسان یې د خپل بدن سره کوي، په روحي سلامتیا او خلاصون باندې هېڅ اغیزه نه لري، نو بیا انسان کولای شي چې په جسماني لحاظ هر کار وکړي.

لیکونکی د دې غلط تعلیم سره د مقابلي دپاره بیانوي چې عیسی مسیح په رښتیا سره انسان شو او انساني جسم یې اختیار کړ. لیکونکی د دې غلط تعلیم په وړاندې وايي چې زمونږ غوږونو د هغه تعلیم واورېد، زمونږ لاسونو هغه لمس کړ او زمونږ سترګو هغه ولیده، ترڅو دا ثابته شي چې د خدای زوی انسان و. همدارنګه لیکونکی په

دې باندې ټينگار کوي چې هغه ټول خلک چې په عيسی باندې  
ايمان لري او د خدای سره مينه کوي، بايد د گناه او بدی نه ځانونه  
لېرې وساتي او په ځانگړې توگه خپله مينه په عمل کې نورو ته  
ښکاره کړي.

## د موضوعگانو لست

د ژوندون کلام: ۱:۱-۴

خدای رڼا ده: ۱:۵ - ۲:۲۷

د خدای اولادونه: ۲:۲۸ - ۳:۲۴

د خدای د روح او د شيطان د روح پېژندل: ۱:۴-۶

خدای مينه ده: ۴:۷-۲۱

د ايمان برياليتوب: ۱:۵-۲۱

## د ژوندون کلام

۱ (۱) مونږ تاسو ته د هغه کلام په هکله لیکو چې ژوندون

ورکوي يعنې هغه کلام چې له ازله موجود ؤ او مونږ هغه اورېدلی او

په خپلو سترگو مو ليدلی دی. هو، مونږ ورته وکتل او زمونږ لاسونو

هغه لمس کړي دي. (۲) هغه ژوندون مونږ ته ښکاره شو او مونږ

هغه وليده. نو مونږ د هغه په هکله شاهدي ورکوو او د هغه تلپاتې

ژوندون نه چې د پلار سره ؤ او مونږ ته ښکاره شو، تاسو خبروو.

(۳) څه چې مونږ ليدلي او اورېدلي دي تاسو ورباندې خبروو،

ترڅو په هغه ملگرتيا کې چې مونږ يې د پلار او د هغه د زوی عيسی

مسيح سره لرو، تاسو هم زمونږ سره شریک شئ. (۴) دا مونږ د دې

دپاره تاسو ته لیکو چې زمونږ او ستاسو خوشحالي پوره شي.

٥) دا هغه پیغام دی چې مونږ د عیسی نه واورېد او تاسو ته یې اعلانوو: خدای رڼا ده او په هغه کې هېڅ تیاره نشته. (٦) که چېرې مونږ وایو چې د خدای سره ملګرتیا لرو خو بیا هم په تیارو کې اوسېږو، نو مونږ دروغجن یو او د رښتینولۍ د لارې سره سم ژوند نه تېروو. (٧) خو که چېرې مونږ په رڼا کې ژوند کوو لکه څنګه چې هغه په رڼا کې دی، نو بیا مونږ په خپلو کې یو د بله سره ملګرتیا لرو او د هغه د زوی عیسی وینه مونږ د خپلو ټولو ګناهونو څخه پاکوي. (٨) که چېرې مونږ ووايو چې بې ګناه یو، نو مونږ خپل ځانونه غولوو او په مونږ کې حقیقت نشته. (٩) خو که مونږ په خپلو ګناهونو باندې اقرار وکړو، نو هغه وفادار او عادل دی او هغه به زمونږ ګناهونه وبخښي او مونږ به د ټولو بدیو څخه پاک کړي. (١٠) که مونږ ووايو چې مونږ هېڅ ګناه نه ده کړې، نو خدای دروغجن ګڼو او د هغه کلام زمونږ په زړونو کې ځای نه لري.

## مسیح زمونږ شفاعت کوونکی دی

٢ (١) ای زما ګرانو بچیانو، زه دا خبرې د دې دپاره تاسو ته لیکم چې تاسو ګناه ونه کړئ. خو که چېرې څوک ګناه وکړي، نو د پلار سره زمونږ یو څوک شته چې زمونږ شفاعت به کوي، یعنې عیسی مسیح چې عادل دی. (٢) هغه په خپله زمونږ د ګناهونو کفارو کوونکی دی، یوازې زمونږ د ګناهونو دپاره نه بلکې د ټولې نړۍ د ګناهونو دپاره.

٣) که چپرې مونږ د هغه په حکمونو باندې عمل وکړو، نو ډاډه یو چې هغه پېژنو. ٤) که چپرې څوک وایي چې زه هغه پېژنم، خو د هغه په حکمونو باندې عمل نه کوي نو هغه دروغجن دی او هېڅ رښتیا په هغه کې نشته. ٥) خو که څوک د هغه په کلام باندې عمل کوي، نو د هغه په زړه کې په رښتیا سره د خدای دپاره مینه کامله شوې ده. نو په دې ډول کولای شو په دې ډاډه شو چې مونږ د خدای سره ملګرتیا لرو. ٦) که چپرې څوک ووايي چې هغه د خدای سره په شراکت کې اوسېږي، نو باید داسې ژوند وکړي لکه څنګه چې عیسی کاوه.

## نوی حکم

٧) گرانو دوستانو، زه تاسو ته کوم نوی حکم نه لیکم بلکې دا زوړ حکم دی، یعنې هغه حکم چې د پیل نه تاسو ته درکړل شوی دی. دا زوړ حکم هماغه پیغام دی چې پخوا مو اورېدلی دی. ٨) خو بیا هم زه تاسو ته یو نوی حکم لیکم او د هغه رښتینولي هم په مسیح او هم په تاسو کې لیدل کېږي. ځکه چې تیاره ورکېږي او حقیقي رڼا د ځلېدلو په حال کې ده.

٩) که څوک دا دعوه کوي چې هغه په رڼا کې ژوند تېروي خو د خپل ورور نه کرکه کوي نو هغه لا تراوسه په تیاره کې دی. ١٠) که څوک د خپل ورور سره مینه کوي، نو هغه په رڼا کې اوسېږي او د گناه سبب به نه شي. ١١) خو که څوک د ورونو نه کرکه کوي، نو هغه به په تیاره کې ژوند کوي او په تیاره کې به روان وي او په دې

به نه پوهیږي چې چپرته روان دی، ځکه چې تیاري د هغه سترگې  
پړندې کړي دي.

۱۲) ای ګرانو بچیانو، زه تاسو ته لیکم ځکه چې ستاسو ګناهونه د  
مسیح د نوم په خاطر بخښل شوي دي.

۱۳) ای پلرونو، زه تاسو ته لیکم ځکه چې تاسو هغه پېژنئ چې له  
ازله موجود دی.

ای ځوانانو، زه تاسو ته لیکم ځکه چې تاسو په شیطان باندې بریالي  
شوي یئ.

۱۴) ای ګرانو بچیانو، تاسو ته مې ولیکل، ځکه چې تاسو پلار  
پېژنئ.

ای پلرونو، تاسو ته مې ولیکل ځکه چې تاسو هغه پېژنئ چې له ازله  
موجود دی.

ای ځوانانو، ما تاسو ته ولیکل، ځکه چې تاسو قوي یئ او د خدای  
کلام په تاسو کې اوسېږي او تاسو په شیطان باندې بریالي شوي یئ.

د دنیاوي شیانو سره مینه مه کوئ

۱۵) د نړۍ او هغو شیانو سره چې په نړۍ کې دي مینه مه کوئ،  
ځکه څوک چې د نړۍ سره مینه کوي په هغه کې د پلار خدای دپاره  
مینه نشته. ۱۶) ځکه چې هر هغه څه چې په نړۍ کې دي یعنې

نفساني غوښتنې، د سترگو شوق او هغه شيان چې خلک ورباندې  
غرور کوي، هغه د پلار له خوا نه بلکې د دې نړۍ شيان دي. (۱۷)  
دنياوي غوښتنې تېرېدونکي دي، خو څوک چې د خدای رضا پوره  
کوي هغه به تل تر تله ژوندی وي.

## د مسيح دښمن

(۱۸) گرانو بچيانو، دا اخرنی وخت دی. تاسو اورېدلي وو چې د  
مسيح دښمن راروان دی او اوس د مسيح پر دښمنان رابنکاره شوي  
دي، نو له دې امله مونږ پوهېږو چې دا اخرنی وخت دی. (۱۹) دا  
خلک زمونږ سره نه وو، نو ځکه هغوی زمونږ نه لارل. که هغوی  
زمونږ وای، نو زمونږ سره به پاتې شوي وای. خو کله چې هغوی  
لارل، نو معلومه شوه چې هغوی په رښتیا سره زمونږ نه وو.

(۲۰) خو د خدای سپېڅلي يعنې مسيح تاسو د روح القدس په وسيله  
مسح کړي یی، نو له همدې امله تاسو ټولو ته حقيقت معلوم دی.  
(۲۱) نو دا مې تاسو ته له دې امله نه دي ليکلي چې د حقيقت څخه  
بې خبره یی، بلکې دا چې تاسو ورباندې خبر یی او همدارنگه تاسو  
پوهېږئ چې دروغ هېڅکله هم د رښتیا څخه نه راپيدا کېږي.

(۲۲) نو بيا هغه دروغجن څوک دی؟ دا هغه څوک دی چې وايي  
چې عیسی هماغه مسيح نه دی. دا سړی د مسيح دښمن دی ځکه  
چې هغه پلار او زوی دواړه نه مني. (۲۳) څوک چې زوی نه مني،  
نو پلار هم نه مني او څوک چې زوی ومني نو پلار یې هم منلی دی.  
(۲۴) نو گورئ، تاسو چې له پیل نه کوم څه اورېدلي دي هغه په

خپلو زړونو کې وساتئ. که داسې وکړئ، نو تاسو به هم د زوی او پلار سره په شراکت کې واوسېږئ. (۲۵) او دا هغه څه دي چې خپله مسیح وعده کړې ده چې مونږ ته به تلپاتې ژوندون راکوي.

(۲۶) زه دا شيان د هغو خلکو په هکله تاسو ته ليکم چې غواړي تاسو بې لارې کړي. (۲۷) خو مسیح تاسو ته روح القدس درکړی دی او هغه په تاسو کې اوسېږي، نو تاسو اړتيا نه لرئ چې کوم څوک درته تعليم درکړي. ځکه چې روح القدس تاسو ته د ټولو شيانو په هکله تعليم درکوي او د هغه تعليم حقيقي تعليم دی او دروغ په کې نشته. نو لکه څنگه چې هغه درته تعليم درکړی دی د هغه سره په شراکت کې واوسېږئ.

## د خدای اولادونه

(۲۸) هو، ای گرانو بچيانو! د هغه سره په شراکت کې اوسئ چې کله هغه رابنکاره شي نو مونږ به ډاډه اوسو او د هغه په راتللو سره به د هغه په حضور کې ونه شرمېږو. (۲۹) څرنگه چې تاسو په دې پوه شوي يئ چې مسیح عادل دی، نو بايد ډاډه اوسئ چې هرڅوک چې عدالت کوي هغه د خدای روحاني اولاد دی.

۳ (۱) گورئ، پلار مونږ ته څومره ډېره مينه راکړې ده. د هغه مينه دومره زياته ده چې مونږ د خدای د اولادونو په نوم يادېږو او په حقيقت کې مونږ همداسې يو. دا چې نړی مونږ نه پېژني علت يې دا دی چې هغه يې نه دی پېژندلی. (۲) گرانو دوستانو، اوس مونږ د

خدای اولادونه یو، او دا چې څنگه واوسو، تراوسه معلومه نه ده. خو په دې پوهېږو چې کله مسیح رابنکاره شي نو مونږ به د هغه په شان شو، ځکه چې هغه به هماغه شان ووينو لکه څنگه چې دی. (۳)

هرڅوک چې د مسیح نه دا هیله لري، نو هغه خپل ځان داسې پاک ساتي لکه څنگه چې مسیح پاک دی.

(۴) هرڅوک چې گناه کوي هغه شریعت ماتوي، ځکه چې گناه په خپله د شریعت ماتول دي. (۵) تاسو پوهېږئ چې مسیح د دې دپاره راغی چې گناهونه لېرې کړي او په هغه کې هېڅ گناه نشته. (۶) نو هرڅوک چې د مسیح سره په شراکت کې اوسېږي هغه نوره گناه نه کوي او هرڅوک چې د گناه کولو عادت لري، هغه یې هېڅکله نه لیدلی او نه یې پېژندلی دی.

(۷) ای گرانو بچیانو! مه پرېږدئ چې څوک تاسو بې لارې کړي. هرڅوک چې نېک کارونه کوي هغه نېک دی، لکه څنگه چې مسیح نېک دی. (۸) هرڅوک چې د گناه کولو عادت لري هغه د شیطان اولاد دی، ځکه چې شیطان د ازله گناه کوله، خو د خدای زوی د همدې دپاره راغی چې د شیطان کارونه برباد کړي.

(۹) هرڅوک چې د خدای اولاد وي هغه د گناه کولو عادت نه لري، ځکه چې په هغه کې د خدای ذات دی. هغه د خدای اولاد دی، نو ځکه گناه نه شي کولای. (۱۰) د خدای د اولاد او د شیطان د اولاد ترمنځ فرق بنکاره دی. څوک چې نېکي نه کوي او یا د ورونو سره مینه نه کوي هغه د خدای اولاد نه دی.



۱۱) کوم پیغام چې تاسو له پیل نه اورېدلی دی هغه دا دی: د یو بل سره باید مینه وکړو. ۱۲) مونږ باید د قاین په شان ونه اوسو. هغه د شیطان اولاد ؤ او خپل ورور یې مړ کړ. هغه یې ولې مړ کړ؟ ځکه چې د هغه خپل عملونه بد وو او د ورور کارونه یې نېک وو.

۱۳) نو زما ورونو! که چېرې د نړۍ خلک ستاسو نه کرکه کوي، نو په دې مه حیرانېږئ. ۱۴) مونږ پوهېږو چې د مرگ نه تېر شوي یو او ژوندون ته راغلي یو، ځکه چې د خپلو ایماندارانو خویندو او ورونو سره مینه کوو. او په چا کې چې مینه نشته هغه لا تراوسه د مرگ په حال کې دی. ۱۵) هرڅوک چې د خپل ورور نه کرکه کوي، هغه قاتل دی او تاسو پوهېږئ چې هېڅ قاتل تلپاتې ژوندون نه لري. ۱۶) نو له همدې امله مونږ پوهېږو چې مینه څه شی دی، ځکه چې مسیح زمونږ په خاطر خپل ځان قربان کړ، نو مونږ هم باید خپل ځانونه د ورونو په خاطر قربان کړو. ۱۷) که چېرې کوم څوک دنیاوي شتمني ولري او گوري چې ورور یې محتاج دی او زړه ورباندې نه سوځوي، نو هغه څنگه دعوه کولای شي چې په زړه کې یې د خدای مینه شته؟ ۱۸) گرانو بچیانو! زمونږ مینه دې یوازې په خبرو یا په ژبه نه بلکې عملي او رښتینې وي.

په پوره ډاډگېرڼه خدای ته ورتگ

۱۹) نو په دې به مونږ پوه شو چې مونږ د حقیقت پیروان یو او له دې امله به زمونږ زړونه د خدای په حضور کې ډاډه وي. ۲۰) که

چېرې زمونږ وجدان مونږ ملامتوي، نو مونږ ډاډه يو چې خدای زمونږ د وجدان نه ډېر لوی دی او د هرڅه نه خبر دی. (۲۱) گرانو دوستانو! که چېرې زمونږ وجدان مونږ نه ملامتوي، نو کولای شو چې په ډاډه زړه د خدای حضور ته راشو (۲۲) او هرڅه چې ورڅخه وغواړو هغه یې راکوي، ځکه چې مونږ د هغه په حکمونو باندې عمل کوو او هرڅه چې هغه خوښوي هماغه کار کوو. (۲۳) د هغه حکم دا دی چې مونږ باید د هغه د زوی عیسی مسیح په نوم ایمان راوړو او د یو بل سره مینه وکړو لکه څنگه چې مسیح مونږ ته حکم کړی دی. (۲۴) هرڅوک چې د خدای په حکمونو باندې عمل کوي، نو هغه په خدای کې اوسېږي او خدای په هغه کې. په دې ډول مونږ پوهېږو چې هغه د روح القدس په وسیله چې مونږ ته یې راکړی دی، په مونږ کې اوسېږي.

## د خدای د روح او د شیطان د روح پېژندل

۴ (۱) گرانو دوستانو، په هر روح باندې باور مه کوئ، بلکې هغه وازمایئ ترڅو ووينئ چې ایا هغه روح د خدای له خوا دی یا نه. ځکه چې په نړۍ کې ډېر جعلی پیغمبران راپیدا شوي دي. (۲) په دې ډول د خدای روح پېژندل کېږي: که چېرې څوک په دې اقرار وکړي چې عیسی مسیح د انسان په جسم کې راغلی دی، نو هغه د خدای له خوا دی. (۳) خو هر روح چې په دې اقرار نه کوي چې عیسی د خدای له خوا دی، نو دا د مسیح د دښمن روح دی چې د هغه په هکله مو اورېدلي دي چې نړۍ ته به راځي او هغه همداوس

په دې نړۍ کې موجود دی.

۴) خو ای گرانو بچیانو! تاسو د خدای یی او تاسو په جعلی

پیغمبرانو باندې بری موندلی دی، ځکه هغه روح چې په تاسو کې

دی هغه د هغه چا نه ډېر قوي دی کوم چې د دې نړۍ دی. ۵)

هغوی د دې نړۍ دي او نړۍ د هغوی خبرې اوري، ځکه چې هغوی

د دنیاوي شیانو په هکله خبرې کوي. ۶) خو مونږ د خدای یو او

هرڅوک چې خدای پېژني هغه زمونږ خبرو ته غوږ نیسي. څوک چې

د خدای سره اړیکه نه لري، هغه زمونږ خبرو ته غوږ نه نیسي. په دې

ډول مونږ رښتینی روح او دروغجن روح پېژنو.

## خدای مینه ده

۷) گرانو دوستانو، راضی چې د یو بل سره مینه وکړو، ځکه چې

مینه د خدای له خوا ده. هرڅوک چې مینه کوي هغه د خدای اولاد

دی او خدای پېژني. ۸) خو څوک چې مینه نه کوي هغه خدای نه

پېژني، ځکه چې خدای مینه ده. ۹) د خدای مینه مونږ ته په دې

ډول ښکاره شوه چې خپل یوازینی زوی یې نړۍ ته راولېږه، ترڅو د

هغه په وسیله مونږ تلپاتې ژوندون ولرو. ۱۰) مینه همدا ده: دا نه ده

چې مونږ د خدای سره وکړه، بلکې په دې کې ده چې خدای زمونږ

سره وکړه او زمونږ د گناهونو د کفارې دپاره یې خپل زوی راولېږه

ترڅو زمونږ گناهونه وبخښل شي. ۱۱) گرانو دوستانو! څرنگه چې

خدای زمونږ سره داسې مینه وکړه، نو مونږ هم باید یو د بل سره مینه

وکړو. ۱۲) هېچا هم هېڅکله خدای نه دی لیدلی، خو که چېرې

مونږ يو د بل سره مينه ولرو، نو خدای په مونږ کې اوسېږي او د هغه مينه به په مونږ کې كامله شي.

١٣ خدای مونږ ته روح القدس راکړی دی، نو ځکه مونږ پوهېږو چې مونږ په هغه کې اوسېږو او هغه په مونږ کې اوسېږي. ١٤ مونږ په خپلو سترگو ليدلي او شاهدي ورکوو چې پلار خدای خپل زوی راولېږه ترڅو د نړۍ خلاصوونکی اوسي. ١٥ که څوک اقرار کوي چې عیسی د خدای زوی دی، نو خدای به په هغه کې اوسېږي او هغه په خدای کې. ١٦ مونږ پوه يو او باور لرو چې خدای زمونږ سره مينه لري. خدای مينه ده او هرڅوک چې په مينه کې خپل ژوند تېروي، نو هغه په خدای کې اوسېږي او خدای په هغه کې اوسېږي. ١٧ په دې وسيله د خدای مينه په مونږ کې كامله شوې ده چې د قضاوت په ورځ ډاډه اوسو، ځکه چې په دې نړۍ کې زمونږ ژوند د عیسی د ژوند په شان دی. ١٨ په مينه کې وېره نشته، كامله مينه وېره لېږي کوي. څوک چې وېرېږي، نو هغه وېره د سزا په خاطر ده او په هغه کې مينه كامله شوې نه ده.

١٩ مونږ په دې خاطر د يو بل سره مينه کوو ځکه چې لومړی خدای زمونږ سره مينه وکړه. ٢٠ که چېرې څوک ووايي چې زه د خدای سره مينه لرم، خو د خپل ورور نه کرکه کوي، نو هغه دروغجن دی. که چېرې هغه خپل ورور سره چې ليدلی يې دی مينه نه کوي، نو دا نه شي کېدلی چې د خدای سره چې نه يې دی ليدلی مينه وکړي. ٢١ مسيح چې کوم حکم مونږ ته راکړی دی، هغه دا دی: هرڅوک چې د خدای سره مينه کوي بايد د خپل ورور سره هم مينه

## په نړۍ باندې برياليتوب

۵ (۱) هر څوک چې په دې باندې ايمان لري چې عيسی هماغه مسيح دی، نو هغه د خدای اولاد دی او په هر چا باندې چې پلار گران وي، نو د هغه اولاد به هم ورباندې گران وي. (۲) که چېرې مونږ د خدای سره مينه ولرو او د هغه په حکمونو باندې عمل وکړو، نو بيا مونږ پوهېږو چې د خدای د اولادونو سره مينه کوو. (۳) دا د خدای سره مينه ده چې د هغه په حکمونو باندې عمل وکړو. د هغه حکمونه سخت نه دي، (۴) ځکه چې د خدای هر اولاد کولای شي چې په نړۍ باندې بری ومومي او دا بری زمونږ د ايمان په وسيله ترلاسه کېږي. (۵) هغه څوک دی چې په نړۍ باندې بری مومي؟ يوازې هغه څوک چې په دې ايمان لري چې عيسی د خدای زوی دی.

## د خدای د زوی په هکله شاهدي

۶ (۱) عيسی مسيح هغه څوک دی چې د اوبو د تعميد او د خپلې وينې په تويولو سره راغی. هغه يوازې د اوبو سره نه بلکې د اوبو او وينو دواړو سره راغی. او روح القدس د دې شاهدي ورکوي، ځکه چې روح القدس حقيقت دی. (۲) نو درې شاهدان شته: (۳) يعنې روح القدس، اوبه او وينه، او درې واړه سره موافق دي. (۴) څرنگه چې مونږ د انسان شاهدي منو، نو د خدای شاهدي ډېره قوي ده او

دا هغه شاهدي ده چې هغه د خپل زوی په هکله ورکړې ده. (۱۰)

هرڅوک چې د خدای په زوی باندې ایمان لري، نو دا شاهدي به د هغه په زړه کې وي. خو څوک چې په خدای ایمان نه لري نو هغه خدای دروغجن گڼي، ځکه چې هغه د خدای په شاهدي باندې چې د خپل زوی په هکله یې ورکړې ده، ایمان نه لري. (۱۱) هغه شاهدي دا ده: خدای مونږ ته تلپاتې ژوندون راکړی دی او دا ژوندون د هغه په زوی کې دی. (۱۲) د هرچا سره چې د خدای زوی وي، نو هغه تلپاتې ژوندون لري او د چا سره چې د خدای زوی نه وي، نو هغه تلپاتې ژوندون نه لري.

## تلپاتې ژوندون

(۱۳) دا خبرې مې تاسو ته چې د خدای د زوی په نوم ایمان لرئ ولیکلې چې په دې پوه شئ چې د تلپاتې ژوندون خاوندان یئ. (۱۴) او دا هغه اعتماد دی چې مونږ یې په خدای لرو چې که د هغه نه کوم څه چې د هغه د رضا سره برابر وي وغواړو، نو هغه به یې اوري. (۱۵) که چېرې مونږ په دې پوهېږو چې کله چې د هغه نه هرڅه وغواړو نو هغه یې اوري، نو په دې باندې هم باید پوه شو چې که هرڅه د هغه څخه وغواړو نو مونږ ته یې راکوي.

(۱۶) که چېرې څوک خپل ورور په داسې گناه کولو وویني چې نتیجه یې مرگ نه وي، نو د هغه دپاره دې خدای ته دعا وکړي او خدای به ورته ژوند ورکړي، یعنې هغه چاته چې داسې گناه یې نه ده کړې چې انجام یې مرگ وي. خو داسې گناه هم شته چې انجام یې مرگ دی او زه دا نه وایم چې تاسو د هغه دپاره دعا وکړئ. (۱۷)

ټول بد کارونه گناه ده، خو داسې گناه هم شته چې انجام یې مرگ نه وي.

١٨) مونږ پوهېږو چې د خدای اولادونه د گناه کولو عادت نه لري، ځکه چې د خدای زوی د هغوی ساتنه کوي او شیطان ورته زیان نه شي رسولی. ١٩) مونږ پوهېږو چې د خدای یو، او نوره ټوله نړۍ د شیطان د لاس لاندې ده.

٢٠) مونږ پوهېږو چې د خدای زوی راغلی دی او مونږ ته یې پوهه راکړه چې رښتیني خدای وپېژنو. مونږ د رښتیني خدای او د هغه د زوی عیسی مسیح سره ملگرتیا لرو. هغه رښتیني خدای او تلپاتې ژوندون دی.

٢١) گرانو بچیانو، خپل ځانونه د بتانو نه لېرې وساتئ.